༄༅། །སྔགས་འཚང་བླ་མ་ཐམས་ཅད་མཁྱེན་པ་ཆེན་པོའི་འཁྲུངས་རབས་ལ་ཅུང་ཟད་སྔགས་པ་སྐལ་ 
བཟང་མགྲིན་རྒྱན་ཞེས་བྱ་བ་བཞུགས་སོ།། ཨོཾ་སྭསྟི་ཛ་ཡརྟུ། རྒྱལ་ཀུན་མཁྱེན་རབ་འོད་སྟོང་དྲ་བ་ 
ཅན། །སྐལ་བཟང་ཤར་རིའེ་ཕྲག་པ་ལ་འཕོས་པས། །རྨོངས་པའི་མུན་པ་འཇོམས་དང་ཐུབ་བསྟན་གྱི། །པད་ 
ཚལ་རྣམ་པར་བཞད་དེར་ཕྱག་འཚལ་ལོ། །མི་འཇེད་ཞེང་གི་བདག་པོའི་སྲས་ཐུ་བོ། །རྫུ་འཕྲུལ་གྲུབ་པའི་ 
མཆོག་གྱུར་མོ་འགལ་བུ། །སྦྱངས་པའི་ཡོན་ཏན་ལ་གནས་འཕགས་པའིེ་གཙོ། །དགྲ་བཅོམ་རྒྱ་མཚོའི་རྒྱན་ 
དེར་ཕྱག་འཚལ་ལོ། །ཟུང་འཇུག་གོམ་པའི་འདེགས་འཇོག་གཅིག་ཁོ་ནས། །གསང་བ་རྡོ་རྗེའི་ས་ཀུན་ 
ལེགས་བགྲོད་པའི། །ཁ་སྦྱོར་ཡན་ལག་བདུན་ལྡན་རིགས་འཛིན་ཆེ། །ཤཱི་སིངྷའེ་ཞབས་ལ་ཕྱག་འཚལ་ 
ལོ། །བོད་ཡུལ་ཐུགས་རྗེ་ཆེན་བོའི་ཞིང་ཁམས་འདིར། །སྲིད་དང་ཞི་བའི་ཕུན་ཚོགས་ཀུན་འབྱུང་བའི། །དགེ་ 
ལེགས་ཡོངས་འདུའི་བྱེད་པོ་མགར་སྟོང་བཙན། །ཆོས་བློན་ཆེན་པོའི་ཞབས་ལ་ཕྱག་འཚལ་ལོ། །རྒྱལ་ 
བསྟན་ནོར་བུའི་མེ་ལོང་འོད་འབར་བ། །གངས་ལྡོངས་མུན་པའི་མཁའ་ལ་འཆར་བའེ་དཔལ། །ངོ་མཚར་ 
འཕྲུལ་གྱི་སྒོ་འབྱེད་ཞེ་བ་འཚོ། །སྡོམ་བརྩོན་ཡོངས་ཀྱི་རྗེ་དེར་ཕྱག་འཚལ་ལོ། །ལུང་རིགས་སྨྲ་བའེ་ཚུལ་ལ་ 
ཕྱི་ནང་གི །རྒོལ་བ་གཞན་གྱིས་མི་ཐུབ་སྨྲ་བ་ཆེ། །མཁས་མང་རྒྱུ་སྐར་དབུས་ན་ཟླ་བ་ལྟར། །མངོན་པར་ 
འཕགས་པ་དེ་ལ་ཕྱག་འཚལ་ལོ། །ཆོས་ཚུལ་མི་ཟད་གཏེར་གྱི་སྒོ་ཆེན་པོ། །མཐའ་ཡས་གདུལ་བྱའི་མོས་ 
ངོར་ཀུན་ཕྱེ་ནས། །དགོས་འདོད་རེ་བ་བསྐོང་བའི་མཆོད་སྦྱིན་མཁན། །འཕགས་ཡུལ་མཁས་པའེ་མཆོག་ 
དེར་ཕྱག་འཚལ་ལོ། །མཐུ་སྟོབས་ནུས་པའེ་རྡོ་རྗེ་ཕྱར་ཙམ་གྱིས། །བདུད་བཞེ་གཡུལ་ངོར་འཇོམས་མཐར་ 
གསང་ཆེན་གྱི། །ཆོས་ཀྱི་རྒྱལ་སྲིད་ཆེ་ལ་དབང་བསྒྱུར་བ། །པདྨ་ཀ་རའེ་སྲས་དེར་ཕྱག་འཚལ་ལོ། །བརྡ་ 
སྤྲོད་ཡངས་པའེ་ཆུ་གཏེར་བསྲུབ་པའི་བཅུད། །དམ་ཆོས་བདུད་རྩིར་འཁྱིལ་བས་ཐར་འདོད་ལ། །ཀུན་དགའ་ 
བསྐྱེད་པའི་ཅོག་རོ་ཀླུའི་རྒྱལ་མཚན། །ལོ་ཙཱ་ཆེན་པོའི་ཞབས་ལ་ཕྱག་འཚལ་ལོ། །མཁྱེན་རབ་ཆ་ཤས་ 
རྗོགས་པའེ་ཟླ་ཞལ་ལས། །ལེགས་བཤད་བསིལ་བའི་འོད་ཟེར་རབ་འཕྲོས་པས། །ཉོན་མོངས་མུན་པ་ཀུན་ 
བཅོམ་འཇིག་རྟེན་གྱི། །འདྲེན་བྱེད་དབང་པོར་གྱུར་ལ་ཕྱག་འཚལ་ལོ། །ཟབ་དང་རྒྱ་ཆེའི་ཆོས་ཀྱི་ཆུ་གཏེར་ 


སྔགས་འཚང་བླ་མའི་འཁྲུངས་རབས་ལ་ཅུང་ཟད་བསྔགས་པ། 1] 


རྣམས། །རྣམ་དཔྱོད་སྙིམ་པས་གསོལ་ནས་བསོད་ནམས་དང་། །ཡེ་ཤེས་ཚོགས་རྗོགས་སྒྲིབ་པ་ཀུན་སྦྱངས་ 
ཏེ། །མཁའ་སྤྱོད་རྩེ་མོར་འཕགས་ལ་ཕྱག་འཚལ་ལོ། །རིག་འཛིན་གསེར་རིའེ་དབུས་ན་ལྷུན་པོ་ 
བཞེན། །མངོན་པར་མཐོ་བ་གྲགས་པའིེ་རྒྱལ་མཚན་མཆོག །བསྟན་འགྲོའི་དཔལ་དུ་འཛུགས་པའི་རྡོ་རྗེ་ 
འཆང་། །བཟང་པོའི་འཕྲིན་ལས་མངའ་དེར་ཕྱག་འཚལ་ལོ། །བསོད་ནམས་ཡེ་ཤེས་མཐུ་ཡིས་འཁོར་བ་ 
ལས། །རྣམ་པར་རྒྱལ་བའེ་མཚན་མངའ་ཁམས་གསུམ་གྱི། །མགོན་པོར་ཡོངས་གྲུབ་ཤེས་བྱ་ཐམས་ཅད་ 
མཁྱེན། །དཔལ་ལྡན་བླ་མའི་ཞབས་ལ་ཕྱག་འཚལ་ལོ། །རྒྱལ་ཀུན་འདུས་ཞལ་གཅིག་ཏུ་ཕྱེ་བའི་ 
འཇུམ། །འགྲོ་ཀུན་དགའ་བའི་དཔལ་དུ་ལྷུན་གྲུབ་པ། །བཀྲ་ཤིས་མཚན་མ་བརྒྱ་པའི་གདུགས་དཀར་ 
ཅན། །ཆོས་ཀྱི་རྒྱལ་པོའི་ཞབས་ལ་ཕྱག་འཚལ་ལོ། །རབ་འབྱམས་གཞུང་ལུགས་ཀུན་མཁྱེན་བསོད་ནམས་ 
ཀྱིས། །མཁས་པའི་བྱ་བ་གསུམ་ལ་དབང་བསྒྱུར་ནས། །འཇིགས་མེད་སེངྒེའི་ང་རོས་ཕས་རྒོལ་གྱི། །ལག་ 
ལྡན་རྣམ་པར་འཇོམས་ལ་ཕྱག་འཚལ་ལོ། །གསུང་རབ་རྒྱ་མཚོར་འཁྱིལ་བའེ་ཀློང་ཆེན་པོར། །བློ་གྲོས་ཀླུ་ 
དབང་རབ་འབྱམས་གདེང་ཀ་ནས། །དངོས་གྲུབ་རྣམ་གཉིས་འདོད་དགུའེ་ཆར་འབེབས་པའེ། །བསམ་འཕེལ་ 
རྔམ་བརྫིད་བགྱིད་དེར་ཕྱག་འཚལ་ལོ། །མངོན་པར་མཐོ་དང་ངེས་ལེགས་དཔལ་གྱིས་བརྗེད། །མཐུ་སྟོབས་ 
ནུས་པས་བཀའ་སྲུང་བྲན་དུ་འཁོལ། །ཀུན་དགའི་ལམ་སྟོན་ཕྱོགས་ལས་རྣམ་རྒྱལ་བའེ། །རྡོ་རྗེ་འཛིན་པ་ཆེན་ 
པོར་ཕྱག་འཚལ་ལོ། །མང་ཐོས་ཤེས་བྱའེ་ཆུ་བོ་མ་ལུས་པ། །ཀླུ་སྒྲུབ་ཀླུ་དབང་རྒྱ་མཚོར་འབབ་སྟེགས་ 
ཀྱིས། །འཆད་རྩོད་རྩོམ་པའི་རིན་ཆེན་གཏེར་འགྱེད་པའེ། །མཁས་མཆོག་གདེང་ཅན་དབང་པོར་ཕྱག་འཚལ་ 
ལོ། །ལུང་རྟོགས་བསྟན་པའེ་བདག་པོ་ས་སྐྱ་པ། །གྲངས་མེད་རིགས་ཀྱི་ཁྱབ་བདག་འཁོར་ལོའི་ 
མགོན། །གངས་ཅན་འགྲོ་བའི་སྐྱབས་གཅིག་ཐམས་ཅད་མཁྱེན། །སྔགས་འཚང་བླ་མའི་ཞབས་ལ་ཕྱག་ 
འཚལ་ལོ། ་གསོལ་འདེབས་ལ་སྤྲོ་ན་ཕྱག་འཚལ་གྱི་དོད་དུ་གསོལ་བ་འདེབས་ཞེས་སྦར། །ཇི་སྙེད་ཞིང་གི་གདུལ་བྱ་མ་ལུས་པ། །ཇི་ 
ལྟའེ་གནས་ལུགས་མཆོག་ལ་འགོད་པའི་ཕྱིར། །ཇི་སྲིད་སྤྲལ་པའི་ཟློས་གར་འབུམ་ཕྲག་གིས། །ཇི་བཞིན་ 
རྣམ་འདྲེན་དབང་པོ་ཞབས་བརྟན་གསོལ། །རང་དོན་མཆོག་ཆོས་གྲུབ་པའི་མགོན་པོ་ཁྱོད། །གཞན་དོན་བསྡུ་ 


2 ཨ་མྱེས་ཞབས། 


བ་བཞེ་དང་འཕྲིན་ལས་བཞེས། །མཛད་བཟང་རྒྱན་མི་འཆད་པས་བསྟན་འགྲོ་ལ། །ཕན་བདེ་སོལ་ཕྱིར་རྟག་ 

